

प्रेषक,

पी0सी0शर्मा,
प्रमुख सचिव,
उत्तराखण्ड शासन।

सेवा मे,

निदेशक,
नागरिक उड्डयन निदेशालय,
उत्तराखण्ड।

परिवहन एवं नागरिक उड्डयन अनुभाग-2 देहरादून

दिनांक 04 मार्च, 2011

विषय:-

जनपद पिथौरागढ़ के अन्तर्गत नैनी-सैनी हवाई पट्टी का उच्चीकरण, विस्तारीकरण एवं सुदृढीकरण तथा सहायक संचालन आधारभूत संरचना के उच्चीकरण एवं नैनी-सैनी हवाई अड्डा पर टर्मिनल सुविधाओं हेतु प्राथमिक आगणन रु0 4597.94 लाख के सापेक्ष रु0 100 लाख की वित्तीय एवं प्रशासनिक स्वीकृति।

महोदय,

उपर्युक्त विषयक अपने पत्र संख्या-2463/रा0ना0उ0/हैलीपैड/2009 दिनांक 20.03.2010 एवं प्रबन्ध निदेशक, उत्तराखण्ड राज्य अवस्थापना विकास निगम लि0, देहरादून का पत्र संख्या-70/उ0रा0आ0वि0नि0लि0-131(ए)/11 दिनांक 25-01-2011 के सम्बन्ध में गुझे यह कहने का निदेश हुआ है कि जनपद पिथौरागढ़ के अन्तर्गत नैनी-सैनी हवाई पट्टी के उच्चीकरण, विस्तारीकरण एवं सुदृढीकरण तथा संचालन हेतु सहायक आधारभूत संरचना के उच्चीकरण एवं नैनी-सैनी हवाई अड्डा पर टर्मिनल सुविधाओं हेतु पूर्व निर्गत शासनादेश संख्या-91/IX/2010/22/2009 दिनांक 31 मार्च 2010 के क्रम में नैनी-सैनी हवाई अड्डे की रु0 4597.94 लाख (रु0 चार हजार पांच सौ सत्तानवे लाख चौरानवे हजार मात्र) की लागत के विपरीत अति आवश्यक/प्रारम्भिक कार्यों हेतु वर्तमान वित्तीय वर्ष 2010-11 में रु0 1.00 करोड़ (रु0 एक करोड़ मात्र) की धनराशि को व्यय हेतु आपके निवर्तन पर रखते हुए व्यय करने की श्री राज्यपाल महोदय निम्नलिखित शर्तों एवं प्रतिबन्धों के साथ सहर्ष स्वीकृति प्रदान करते हैं:-

- I. यह सुनिश्चित किया जाये कि स्वीकृति की जा रही धनराशि उक्त कार्य हेतु व्यय वित्त समिति द्वारा यथासमय स्वीकृत की जाने वाली सम्पूर्ण लागत के अन्तर्गत रहेंगी अर्थात् अति आवश्यक/प्रारम्भिक कार्य केवल वे ही किये जाये जो योजना की डी0पी0आर0 में सम्मिलित होंगे।
- II. उक्त धनराशि कार्यदायी संस्था को रेखांकित बैंक ड्राफ्ट अथवा कोषागार बैंक के माध्यम से उपलब्ध करायी जायेगी।
- III. सम्बन्धित डी0पी0आर0 एक माह के अन्दर अवश्य तैयार कर ली जाय।
- IV. शेष शर्तें शासनादेश संख्या-91/IX/2010/22/2009 दिनांक 31 मार्च, 2010 में उल्लिखित शर्तों के अनुसार निहित रहेंगी।
- V. स्वीकृत की जा रही धनराशि का दिनांक 31-03-11 तक पूर्ण उपयोग कर कार्य की वित्तीय/भौतिक प्रगति का विवरण तथा उपयोगिता प्रमाण शासन

को उपलब्ध करा दिया जायेगा। उक्त धनराशि का पूर्ण उपयोग करके उक्त विवरण, उपलब्ध कराने के बाद ही आगामी किश्त अवमुक्त की जायेगी।

2- इस सम्बन्ध में होने वाला व्यय वर्तमान वित्तीय वर्ष 2010-11 के अनुदान संख्या-24 के लेखाशीर्षक 5053-नागर विमानन पर पूँजीगत परियोजना-02-विमान पत्तन-00-आयोजनागत-800-अन्य व्यय-99-नैनीसैनी हवाई पट्टी का विस्तारीकरण-24 बृहद निर्माण कार्य के नामों डाला जायेगा।

3- यह आदेश वित्त विभाग के अशासकीय संख्या- 37/xxvii(2)/2011, दिनांक 28 फरवरी, 2011 में प्राप्त उनकी सहमति से जारी किये जा रहे हैं।

भवदीय,

(पी0सी0 शर्मा)

प्रमुख सचिव।

संख्या- 01(1)/ix /2011/22/2009 तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित।

1. महालेखाकार (आडिट) उत्तराखण्ड वैभव पैलेस सी-1/105 इन्दिरानगर, देहरादून।
2. महालेखाकार (ए एण्ड ई) उत्तराखण्ड ओवेराय मोटर्स, बिल्डिंग माजरा देहरादून।
3. प्रमुख सचिव, वित्त, उत्तराखण्ड शासन।
4. प्रमुख सचिव, नियोजन, उत्तराखण्ड शासन।
5. जिलाधिकारी, पिथौरागढ़।
6. मुख्य कोषाधिकारी, देहरादून।
7. प्रबन्ध निदेशक, उत्तराखण्ड राज्य अवस्थापना विकास निगम लि0, देहरादून।
8. परियोजना प्रबंधक, उत्तराखण्ड राज्य अवस्थापना विकास निगम लि0, देहरादून।
9. वित्त अनुभाग-2, उत्तराखण्ड शासन।
- ✓ 10. एन0आई0सी0 सचिवालय परिसर, देहरादून।
11. गार्ड फाईल।

आज्ञा से,

(पी0सी0 शर्मा)

प्रमुख सचिव।